

## کتابتِ حدیث کے جواز اور عدم جواز پر مشتمل روایات کا تنقیدی جائزہ

محمد اکرم ورک \*

قرآن اور حدیث اسلام کے دو بنیادی مأخذ ہیں۔ حدیث و سنت کا مطالعہ، بالواسطہ طور پر، قرآن ہی کا مطالعہ ہے۔ اللہ تعالیٰ نے جس طرح قرآن کے الفاظ کی حفاظت فرمائی ہے اسی طرح اس کے معنی و مفہوم، (یعنی حدیث و سنت) کی حفاظت کا بھی سامان فرمایا۔ امام ابن حزم (م ۵۲۵ھ) کے بقول ارشاد باری تعالیٰ: ﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَافِظُونَ﴾ میں الذکر سے مراد صرف قرآن ہی نہیں بلکہ حدیث و سنت بھی ہے۔ (1) اس لئے اللہ تعالیٰ نے اپنے خاص تکونی نظام کے تحت حدیث و سنت کی حفاظت کے لئے محدثین کی ایک ایسی جماعت پیدا فرمائی جنہوں نے فنو حدیث کی خدمت میں اپنی زندگیاں وقف کر دیں اور حدیث و سنت کو ہر طرح کی آمیزش سے پاک رکھنے کے لئے اسماء الرجال کا وہ عظیم الشان فن ایجاد کیا جس کی تاریخِ عالم میں ہمیں کوئی دوسری مثال نہیں ملتی۔

ظهورِ اسلام سے پہلے ہی اللہ تعالیٰ نے عربوں کو بے مثال قوتِ حافظہ سے سرفراز فرمار کھا تھا۔ عرب عالم طور پر چیزوں کو لکھنا عیب خیال کرتے تھے اس لئے وہ چیزوں کو زبانی یاد کرنے کو ترجیح دیتے تھے۔ طویل ترین قصائد، ہزاروں اشعار، قبائل اور خاندانوں کے علاوہ جانوروں تک کے نسب ناموں کو یاد رکھنا عربوں کا مشغله تھا۔ اس پس منظر میں جب عرب قوم نے اسلام قبول کیا تو اپنے بے مثل حافظے کے علی الرغم ان کو اللہ کے رسول ﷺ سے جو بے پناہ عقیدت اور محبت تھی یہ اسی کا نتیجہ تھا کہ انہوں نے نہ صرف آپ ﷺ کے اقوال کو زبانی یاد کیا بلکہ اپنے عمل کے ذریعے اگلی نسل تک منتقل کیا۔ نبی ﷺ نے عربوں میں پڑھنے لکھنے کا شعور بیدار کیا اور صحابہ کرامؐ کی حوصلہ افزائی فرمائی کہ وہ قرآن کریم کے ساتھ ساتھ اس کی قوی اور عملی تفسیر، جو حدیث و سنت کی شکل میں تھی، کو بھی محفوظ کرتے چلے جائیں۔ چنانچہ صحابہ کرامؐ نے حدیث کی خدمت کو اپنی زندگی کا مشن بنالیا، انہوں نے حریم شریفین، کوفہ، بصرہ اور دمشق کے علاوہ کئی دیگر بlad اسلامیہ میں علم حدیث کے مستقل مرکاز اور مدارس قائم کئے، تااضی اطہر مبارکبوری کی کتاب ”خیر القرون کی درس گاہیں اور ان کا نظام تعلیم تربیت“ میں اس کی بعض تفصیلات دیکھی جاسکتی ہیں۔ (2)

---

☆ یکھرار- گورنمنٹ ڈگری کالج قلعہ دیدار سکھ، گوجرانوالہ

گویا حدیث و سنت کی حفاظت پر تمام صحابہؓ کا ایک طرح کا اجماع ہو چکا تھا یہی وجہ ہے کہ عہد صحابہؓ میں ہی زبانی مشق کے ساتھ ساتھ ہزاروں احادیث قلمبند کر لی گئیں۔ تاہم بعض روایات سے معلوم ہوتا ہے کہ رسول اللہ ﷺ نے کتابتِ حدیث سے بڑی سختی سے منع فرمایا تھا اگرچہ دیگر احادیث سے کتابتِ حدیث کی اجازت گئی ثابت ہے۔ لیکن ان ظاہر تناقض اور مقتضاد روایات کو بنیاد بنا کر مستشرقین (Orientalists) اور منکرین حدیث نے یہ استدلال کیا ہے کہ اگر حدیث کی حفاظت مطلوب ہوتی تو رسول اللہ ﷺ اس کی کتابت سے منع نہ فرماتے، چونکہ رسول اللہ ﷺ نے کتابتِ حدیث سے منع کر دیا تھا اس لیے صحابہؓ کرامؓ نے نہ تو حدیث کو لکھا اور نہ ہی اس کی حفاظت کا کوئی خاطرخواہ انتظام کیا۔ اگرچہ بعد کے دور یعنی دوسری اور تیسری صدی ہجری میں محدثین نے جمع و تدوین حدیث کی پر خلوص کو ششیں کیں لیکن ابتدائی دور کے تسال کی وجہ سے احادیث کی بہت بڑی تعداد ضائع ہو گئی۔ مستشرقین (Orientalists) اور منکرین حدیث کا دعویٰ ہے کہ حدیث کا موجودہ ذخیرہ دوسری اور تیسری صدی ہجری کی پیداوار ہے، اور یہی وہ دور ہے جس میں کثرت سے احادیث وضع کی گئیں۔

مستشرق الفرڈ گیوم (Alfred Guillaume) لکھتا ہے کہ چونکہ محمد ﷺ نے حدیث کی کتابت سے منع کر دیا تھا اس لئے دور اول کے علماء نے علم حدیث کی حفاظت میں سستی اور لاپرواہی سے کام لیا، جس کے نتیجہ میں احادیث یا تو ضائع ہو گئیں یا پھر ان میں اس طرح کا استنباط پیدا ہو گیا ہے، کہ پورے یقین کے ساتھ کہنا کہ یہ محمد ﷺ کا فرمان ہے، ممکن نہیں ہے۔ مستشرق موصوف اپنے خیالات کا اظہار کرتے ہوئے لکھتے ہیں:

"Readers of the Quran will perceive that the laws which govern Muslim custom (Sunna) in these everyday affairs are adumbrated there, but they will look in vain for the details which make these customs into formal rites and rules of behaviour. To find the underlying authority for these rules, we must go to the books of tradition (Hadith). In theory the life of the individual Muslim is governed by what the prophet said and did; in fact by what he is reported to have said and done; and the two are not always the same. Exactly when records of the deeds and words of the prophet were first written down we do not know; indeed early tradition is at variance with itself on this very point. Some say that the prophet authorized the

writing of his sayings; others assert that he forbade it. At any rate it is certain that several small collections of traditions were assembled in Umayyad times.(3)

”جب محمد ﷺ کی وفات کے نتیجے میں مسلمانوں سے اللہ تعالیٰ کا براو راست تعلق، جو قرآن اور سنت کی شکل میں تھا، اختتام پذیر ہوا اور مسلمانوں کو ملت اسلامیہ کی بقا اور حفاظت کی فکر دامن گیر ہوئی، اور دوسری طرف انہیں زندگی کے مختلف معاملات سے سابقہ پڑا تو انہوں نے قرآنی آیات اور سورتوں کی تفسیر کے لئے سنت کے قلعہ میں پناہ لی۔ سنت کی بازیابی اور دریافت کے لئے وہ محمد ﷺ کے اقوال، افعال اور تصریفات پر بحث کرنے لگے۔ لیکن امر واقع یہ ہے کہ وہ محمد ﷺ کی طرف منسوب اقوال تک پہنچنے کی استطاعت نہیں رکھتے تھے۔ اس کی وجہ یہ ہے کہ ان کے لئے یہ بات بڑی مشکل تھی کہ وہ اپنے رسول ﷺ کے حقیقی اقوال اور ان اقوال کے مابین جن کو ان کی طرف منسوب کر دیا گیا تھا، تمیز کر سکتے۔ اس حقیقت کی طرف وہ روایات اشارہ کرتی ہیں جن میں سنت کی کتابت، اور کتابت کی ممانعت کا حکم ہے۔ انہیں روایات کی وجہ سے محدثین شکوہ و شہباد کا شکار ہوئے (کہ حدیث کو لکھا جائے کہ نہ لکھا جائے) جس کے نتیجے میں کثیر احادیث ضائع ہو گئیں۔ یہ ایک تسلیم شدہ حقیقت ہے کہ حدیث کے بعض مجموعے اموی دور کے بعد جا کر مدون ہوئے۔“

مشہور مستشرق میکڈونلڈ (Macdonald) الفرڈ گیوم (Alfred Guillaume) کے موقف کی تائید کرتے ہوئے لکھتے ہیں کہ سب سے برا سب جس کے نتیجے میں تدوین سنت کا کام دوسری صدی ہجری کے نصف تک تاخیر کا شکار ہوا، وہ بعض محدثین کا صرف زبانی حفظ پر اعتماد کرنا اور سنت کی کتابت کو ترک کرنا ہے، اور پھر ان لوگوں کا، جو سنت کی کتابت کے قائل تھے، یہ کہتے ہوئے شدت کے ساتھ مقابلہ کرنا کہ یہ لوگ بدعتی ہیں۔ یہی چیز بالآخر سنت کے ضائع ہونے کا سبب بنی۔(4)

مشہور مصری عالم اور مکرر حدیث ابو یہیہ حدیث کی کتابت اور اس کے وقیع ہونے پر اعتراض کرتے ہوئے لکھتے ہیں:

”وهذا من أعجب العجب لأنه اذا كان النبي ﷺ اوتى مثل الكتاب أى مثل القرآن ليكون تماما على القرآن لبيان دينه وشرعيته فلم يعين صلوات الله عليه بتدوينه وكتابته قبل أن ينتقل الى الرفيق الأعلى كما عنى بتدوين القرآن؟ ولم یعنہ عن كتابته بقوله: ”لا تكتبوا عنى غير القرآن“ وهل يصح أن يدع الرسول نصف ما أوحى اليه يudo بين الأذهان بغير قيد: يمسكه هذا وينساه ذاك؟ وهل يكون الرسول بعمله هذا، قد بلغ الرسالة على وجهها وأدى الأمانة الى اهلها؟“ (5)

”یہ ایک عجیب ترین بات ہے، کیونکہ اگر نبی ﷺ کو قرآن کے مثل کوئی چیز دی گئی تھی جو دین اور شریعت کے بیان میں قرآن کی تکمیل کر رہی تھی تو جس طرح آپ ﷺ نے قرآن کی تدوین کا اہتمام کیا تو اسی طرح اپنی وفات سے پہلے اس (حدیث) کی تدوین کا حکم کیوں نہ دیا؟ اور آپ ﷺ نے یہ کہتے ہوئے: ”لا تکبوا عنِي غیر القرآن“ حدیث کی کتابت سے کیوں منع فرمایا؟ کیا یہ بات مانی جاسکتی ہے کہ نبی ﷺ اپنی وحی کے نصف حصے کو اس حال میں چھوڑ گئے ہوں کہ وہ کسی حفاظت کے بغیر حاضر ہے؟ ہنور میں گردش کر رہی ہو، کسی کو یاد ہو اور کوئی اس کو بھول جائے؟ اور کیا ایسا کرنے سے رسول اللہ ﷺ کی تبلیغ رسالت اور امانت وحی کو اس کے اہل تک پہنچانے کی ذمہ داری پر کوئی حرفاً نہیں آتا؟۔“

حافظ محمد اسلم جیراج پوری (م ۱۹۵۵ء) لکھتے ہیں:

”انبیاء کرام اور خاص کر سرور انبیاء ﷺ کی حدیثوں کا لکھنا عقل و علم کی رو سے نہایت پندیدہ اور مفید کام ہو سکتا تھا مگر یہ نفسیاتی مسئلہ ہے کہ ایسی عظیم الشان ہستیوں کے اقوال جمع و مدون کرنے کے بعد تو میں ان ہی کو اصل دین قرار دے لیتی ہیں اور کتاب اللہ کو پس و پشت ڈال دیتی ہیں۔ یہی راز تھا جس کی بنا پر حضور ﷺ نے کتابت روایت سے منع فرمایا تھا۔“ (6)

جناب غلام احمد پرویز (م ۱۹۸۵ء) لکھتے ہیں:

”حضور ﷺ نے جہاں قرآن کریم کے متعلق اس قدر حزم و احتیاط سے کام لیا احادیث کے متعلق کوئی انتظام نہیں فرمایا بلکہ اس کے خود کتب احادیث میں یہ روایت بھی موجود ہے کہ حضور ﷺ نے فرمایا کہ ”لا تکبوا عنِي غیر القرآن و من کتب عنِي غیر القرآن فلیخیج“ مجھ سے قرآن کے علاوہ اور کوئی چیز نہ لکھو جس نے قرآن کے علاوہ اور کوئی چیز لکھی ہو اسے مٹا دے۔“ (7)

مذکور یہی حدیث اور مستشرقین کے مندرجہ بالا اقتباسات سے واضح ہوتا ہے کہ زیر تصریح موضوع کے دو پہلو خاص طور پر تشقیع طلب ہیں۔

ایک، یہ کہ اگر حدیث کی حفاظت بھی مطلوب تھی تو پھر روایات میں اس نوعیت کا تضاد کیوں ہے کہ کہیں تو حدیث لکھنے کی سخت ممانعت آئی ہے اور کہیں لکھنے کا حکم ہے؟۔

دوسرا، یہ کہ روایات میں اس تعارض کی وجہ سے صحابہ کرام کا رمحان چونکہ حدیث کی عدم کتابت کی طرف تھا اس لئے قرن دوسرے میں احادیث کو تحریری صورت میں محفوظ نہ کیا جا سکا جس کے نتیجہ میں اکثر احادیث ضائع ہو گئیں۔

ذیل کی سطور میں ہم اختصار کے ساتھ ان دونوں اعتراضات کا جائزہ لیں گے۔

اس میں کوئی شک نہیں کہ بعض صحیح روایات سے ثابت ہے کہ رسول اللہ ﷺ نے کتابتِ حدیث سے بڑی سختی سے منع کیا تھا، لیکن اس کے ساتھ ساتھ ایسی روایات بھی موجود ہیں جن میں کتابتِ حدیث کی اجازت دی گئی ہے، اس لئے دونوں طرح کی روایات کے موقع و محل اور پس منظر کو سمجھے بغیر حقیقتِ حال کا یقیناً ممکن نہیں۔

شارحین حدیث نے کتابتِ حدیث کے جواز اور ممانعت پر مشتمل دونوں طرح کی احادیث کا جائزہ لے کر اپنے نتائج فکر سے امت کی راہنمائی کی ہے اور دلائل سے ثابت کیا ہے کہ کتابتِ حدیث کی ممانعت والی احادیث کا ایک خاص پس منظر ہے جس کو سمجھنے کی ضرورت ہے، یہ عمومی حکم نہیں تھا۔ اگرچہ ہر دور کے علمانے اس موضوع پر دادِ تحقیق دی ہے، لیکن علامہ خطیب بغدادیؒ (م ۴۳۶ھ) نے اپنی قابلِ قدرت تصنیف ”تغییدالعلم“ میں اس موضوع پر جو بحث کی ہے اس کی کوئی دوسری مثال مانا مشکل ہے۔ جواہاب اس موضوع کے تفصیلی مطالعہ کے خواہاں ہوں ان کے لئے اس کتاب کا مطالعہ از بس ضروری ہے۔ خود راقم المحرف نے اس بحث کی تفہیم میں اس کتاب سے بھرپور استفادہ کیا ہے۔<sup>(8)</sup>

### کتابتِ حدیث کی ممانعت والی روایات کا تقدیمی جائزہ

کتابتِ حدیث کی ممانعت سے متعلق مشہور روایات چار صحابہ کرامؐ حضرت ابوسعید الخدرویؓ (م ۷۲۷ھ)، ابوہریرہؓ (م ۵۵۸ھ) زید بن ثابتؓ (م ۳۲۳ھ) اور عبد اللہ بن عمرؓ (م ۷۲۳ھ) سے مردی ہیں، ان صحابہ کرامؐ کی جو روایات بطور دلیل پیش کی جاتی ہیں ذیل کی سطور میں ہم ان تمام روایات کا تقدیمی جائزہ پیش کریں گے۔

#### 1---حضرت ابوسعید الخدرویؓ کی روایات کا جائزہ

حضرت ابوسعید الخدرویؓ (م ۷۲۷ھ) سے اس حوالے سے مختلف الفاظ کے ساتھ دو روایات مردی ہیں۔

1---پہلی روایت میں آپؐ بیان کرتے ہیں کہ:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا تَكْتُبُوا عَنِّي، وَمَنْ كَتَبَ عَنِّي غَيْرُ

الْقُرْآنَ فَلِيَمْحُهُ، وَحَذَّرُوا عَنِّي، وَلَا حَرْجٌ، وَمَنْ كَذَبَ عَلَيَّ مَتَعَمِّدًا

فَلِيَتَبُوأَ مَقْعِدَهُ مِنَ النَّارِ“<sup>(9)</sup>

”رسول اللہ ﷺ نے فرمایا: مجھ سے مت لکھو اور جس نے قرآن کے سوا اور چیز لکھی ہو وہ مٹا دے، میری حدیثیں لوگوں تک پہنچا دو جس نے دانستہ مجھ پر جھوٹ باندھا وہ اپنا ٹھکانہ

دوزخ میں بنالے۔“

یہی روایت حضرت ابوسعید الخدراؓ (م ۷۸۲ھ) سے ان الفاظ کے ساتھ بھی مروی ہے کہ رسول اللہ

صلی اللہ علیہ وسلم نے ارشاد فرمایا:

”لاتكتبوا عنی شيئاً سوی القرآن ، فمن كتب عنی شيئاً سوی

القرآن فليمحه“ (10)

سنن دارمی میں یہ الفاظ ہیں ”شيئاً غير القرآن فليمحه“ (11)

مذکورہ بالا روایت محدثین کے اصولوں کے مطابق بالکل صحیح ہے، اور یہی وہ روایت ہے جو حدیث و سنت کی عدم کتابت کے باب میں منکرین حدیث کی سب سے بڑی اور مضبوط دلیل ہے، اس لئے ذیل کی سطور میں ہم اس روایت کا مختلف پہلووں سے تجزیہ کریں گے۔

امام بخاری (م ۷۸۵ھ) اور کئی دیگر محدثین اس روایت کو حضرت ابوسعید الخدراؓ (م ۷۸۲ھ) کا قول

قرار دیتے ہیں۔ ان حجرؓ (م ۸۵۲ھ) فرماتے ہیں:

”منهم من اعلٰى حدیث ابی سعیدؓ و قال الصواب و قفه علی ابی

سعیدؓ قاله البخاری وغيره“ (12)

”کچھ لوگوں نے حدیث ابی سعیدؓ کو معلول قرار دیا ہے، اور کہا ہے کہ یہ صحیح ہے کہ یہ ابوسعیدؓ پر موقف ہے۔ یہ قول امام بخاریؓ اور بعض دوسرے لوگوں کا ہے۔“

اس کا مطلب یہ ہے کہ یہ حدیث مرفوع نہیں بلکہ موقف ہے، لیکن اگر بالفرض یہ بات نہ ہوتی بھی حدیث کے الفاظ اور دیگر شواہد پر غور کرنے سے واضح ہوتا ہے کہ آپ صلی اللہ علیہ وسلم کا منشاء مطلقاً کتابت سے ہی منع کرنا نہیں تھا بلکہ آپ صلی اللہ علیہ وسلم کا مقصد یہ تھا کہ قرآن کے ساتھ کسی چیز کو ملا کرنے لکھا جائے تاکہ اشتباه پیدا نہ ہو۔ ہمارے موقف کی تائید ابوسعید خدراؓ کے اس تفصیلی بیان سے ہوتی ہے جو مندرجہ اور مجمع الزوائد میں منقول ہے۔ حضرت ابوسعید الخدراؓ (م ۷۸۲ھ) فرماتے ہیں:

”كنا قعوداً نكتب مانسمع من النبي ﷺ ، فخرج علينا

فقال: ما هذا تكتبون؟ فقلنا: مانسمع منك ، فقال: أ كتاب مع

كتاب الله؟ فقلنا: ما نسمع ، فقال: اكتبوا كتاب الله ، امحضوا

کتاب اللہ ، اُ کتاب غیر کتاب اللہ ، ام حضوا او اخلصوہ ، فقال:

”فجمعناماً كتبنا فی صعید واحد ثم أحرقناه بالنار“ (13)

”جو کچھ بھی (قرآن و حدیث) ہم نے رسول ﷺ سے سنا تھا ایک دفعہ ہم اسے بیٹھ کر لکھ رہے تھے کہ آپ ﷺ تشریف لائے اور فرمایا یہ کیا لکھ رہے ہو؟ عرض کیا: وہی جو کچھ آپ ﷺ سے سنتے ہیں۔ آپ ﷺ نے فرمایا: کیا اللہ کی کتاب کے ساتھ ایک اور کتاب بھی لکھی جا رہی ہے؟ اللہ کی کتاب کو علیحدہ کرو اور اسے خالص رکھو۔ پس ہم نے جو کچھ لکھا اسے ایک جگہ اکٹھا کیا اور جلا دیا۔“

اس روایت سے زیر تبصرہ حدیث کا پس منظر بالکل واضح ہو جاتا ہے، کہ آپ ﷺ کا یہ مقصد ہرگز نہیں تھا کہ لوگوں کو حدیث کی کتابت ہی سے منع کر دیا جائے بلکہ آپ ﷺ صرف یہ چاہتے تھے کہ قرآن و حدیث کو ایک ہی جگہ ملا کر لکھنے سے اجتناب کیا جائے تاکہ قرآن و حدیث کے باہم خلط ملاط ہونے کا کوئی امکان باقی نہ ہے۔

2---حضرت ابوسعید خدریؓ (م ۷۴ھ) سے جو دوسری روایت مردی ہے وہ یہ ہے کہ:

”استأذنا النبی ﷺ فی الكتابة فلم يأذن لنا“ (14)

”ہم نے آنحضرت ﷺ سے لکھنے کی اجازت طلب کی تو آپ ﷺ نے اجازت نہ دی۔“

ایک دوسرے مقام پر حضرت ابوسعید خدریؓ سے اسی حدیث کے یہ الفاظ بھی مردی ہیں، کہ:

”أنّهم استأذنوا النبی ﷺ فی أن يكتبوا عنه فلم يأذن لهم“ (15)

”انہوں نے آنحضرت ﷺ سے لکھنے کی اجازت مانگی تو آپ ﷺ نے ان کو اجازت نہ دی۔“

مشہور محدث امام ابوسلمان محمد بن محمد الغطاویؓ (م ۳۸۸ھ) ذکر کرد کہ روایات پر تبصرہ کرتے ہوئے فرماتے ہیں:

”أنما نهى أن يكتب الحديث مع القرآن في صحيفة واحدة، لئلا

يختلط به، ويتشبه على القارئ فاما أن يكون نفس الكتاب

محظوراً، وتقيد العلم بالخط منهياً عنه فلا“ (16)

”آپ ﷺ نے قرآن و حدیث کو ایک ہی صحیح میں لکھنے سے منع فرمایا تاکہ ان میں آمیزش ہو۔“

کروہ قاری کے لیے التباس کا باعث نہ بن جائیں۔ البتہ نفس کتابت اور علم کو محفوظ کر لینا ہرگز منوع نہیں۔“

اس موضوع کی جملہ روایات کا تفصیلی جائزہ لینے سے معلوم ہوتا ہے کہ یہ حکم یکا یک نہیں دیا گیا بلکہ اس حال سے واقف ہونے کے بعد کہ آپ ﷺ سے سنی ہوئی ہر بات لکھی جا رہی ہے اور اس سے قرآن و حدیث میں التباس کا واضح خطرہ ہے تو آپ ﷺ نے ضروری خیال کیا کہ عام طور پر حدیثوں کے لکھنے سے روک دیا جائے۔ آپ ﷺ کے اس حکم کی یہی حکمت نظر آتی ہے کہ اگر عہدہ نبوت ہی میں قرآن و حدیث کے مشترکہ مجموعے تیار ہو جاتے تو پھر بعد والے لوگوں کے لئے قرآن و حدیث کے متون کے علاوہ ان کے احکام میں فرق کرنا ممکن نہ رہتا۔ اس موقف کی تائید حضرت ابو بردہ بن ابو مویہؓ کے اس بیان سے بھی ہوتی ہے:

”کتبت عن أبي كatabاً فقال: لو لا أَنْ فِيهِ كِتَابُ اللَّهِ لِأَحْرِقْتَهُ“ (17)

”ابو بردہؓ کہتے ہیں میں نے اپنے والد سے ایک کتاب نقل کی تو انہوں نے فرمایا اگر اس میں اللہ کی کتاب نہ ہوتی تو میں اسے جلا دیتا۔“

اس روایت سے پتہ چلتا ہے کہ بعض لوگ کلامِ الہی اور احادیث کو ایک ہی کاغذ پر لکھ لیتے تھے اور اس طرح خلط ملط کر دیتے تھے کہ قرآن و حدیث میں امتیاز باقی نہیں رہتا تھا۔ پھر جب قرآن و حدیث کا فرق صحابہ کرامؐ پر واضح ہو گیا اور وہ مسودے ضائع کر دیئے گئے جن میں قرآن و حدیث کو اکٹھا لکھا گیا تھا اور آپ ﷺ کو یقین ہو گیا کہ صحابہ قرآن و حدیث کو ایک ہی مسودے میں ملا کر لکھنے سے یکسر احتراز کرنے لگے ہیں تو آپ ﷺ نے ان کو کتابتِ حدیث کی اجازت دے دی اور اس کے بعد صحابہ کرامؐ نے احادیث کو قلمبند کرنے لگے۔ علامہ خطیب بغدادیؓ (م ٢٦٣ھ) اس موضوع پر گفتگو کرتے ہوئے لکھتے ہیں:

”ان كراهة الكتابة في الصدر الأول إنما هي لأن لا يضاهى  
بكتاب الله غيره أو يشتغل عن القرآن بسواء ونهى عن الكتب  
القديمة أن تتخذ لأنه لا يعرف حقها من باطلها وصحيحها من  
 fasadha مع أن القرآن كفى منها وصار مهيمناً عليها ونهى عن  
كتب العلم في صدر الإسلام وجده لقلة الفقهاء في ذلك الوقت  
والمميزين بين الوحي وغيره لأن أكثر الأعراب لم يكونوا فقهوا“

فی الدین ولا جالسو العلماء العارفين فلم يؤمن أن يلحقوا ما  
يجدون من الصحف بالقرآن ويعتقدوا أن ما الشتملت عليه كلام

الرحمن” (18)

”قرن اول میں کتابت کو ناپسند کرنے کی وجہ یہ تھی کہ کہیں کتاب اللہ سے مشاہدہ نہ ہو یا  
قرآن کے سوا کسی اور شے میں انہاک نہ پیدا ہو اور پرانی کتابوں پر اعتماد کرنے سے اس لئے  
منع کیا کہ ان کے حق کو باطل سے اور صحیح کو غیر صحیح سے تمیز نہیں کیا جاسکتا۔ اس کے ساتھ یہ وجہ  
بھی کہ قرآن ان کے سلسلے میں کافی اور ان کے کے لئے مُهِمَّینْ ہے۔ ابتدائے اسلام میں علم  
حدیث کو تحریری شکل میں لکھنے سے اس لئے منع کیا گیا کیونکہ اس وقت اس بارے میں گہری  
 بصیرت کی کی تھی اور وحی وغیر وحی میں امتیاز کرنے میں شبہ ہو سکتا تھا، اکثر دیہاتیوں کو دینی  
 بصیرت حاصل نہ تھی اور نہ وہ عارف علماء کے پاس بیٹھے تھے۔ ان کے بارے اندریشہ تھا کہ وہ  
اپنے صحیفوں کو قرآن سے متعلق کر دیتے اور یہ سمجھنے لگ جاتے کہ جو کچھ ان میں ہے وہ اللہ کا  
کلام ہے۔“

بہر حال حدیث کی کتابت سے منع کرنے کا حکم نہ تو عمومی تھا اور نہ ہی داعی، کیونکہ ان احادیث کی  
 موجودگی کے باوجود بعد میں امت کا کتابتِ حدیث پر متفق ہو جانا اور پھر خود ممانعت والی ان روایات کا تحریری  
 صورت میں ہم تک پہنچ جانا اس بات کی دلیل ہے کہ اس نوعیت کی جملہ روایات کا تعلق بالکل ابتدائی دور سے  
 ہے اور یہ تمام منسون ہیں۔ بعد میں نہ صرف آپ ﷺ نے کتابتِ حدیث کی اجازت مرحمت فرمائی، بلکہ کئی  
 صحائف آپ ﷺ کے حکم سے ضبط تحریر میں بھی لائے گئے۔

## 2---حدیث حضرت ابو ہریرہؓ پر تصریح

(1) حضرت ابو ہریرہؓ (م ۵۸ھ) سے مروی ہے کہ رسول ﷺ نے فرمایا:

”لاتكتبوا عنى الا القرآن فمن كتب عنى غير القرآن  
فليمحه، وحدثوا عن بنى اسرائيل ولا حرج ، رواه البزار وفيه عبد

الرحمن بن زيد بن اسلم و هو ضعيف“ (19)

”مجھ سے قرآن کے علاوہ مت لکھو، جس نے مجھ سے قرآن کے علاوہ کوئی چیز لکھی ہو وہ  
مثالے، بنی اسرائیل سے بیان کرو اس میں کوئی حرج نہیں۔ اس حدیث کو بڑا ذ نے روایت

کیا ہے اور اس روایت کے سلسلہ سند میں عبدالرحمن بن زید بن اسلم ہے جو ضعیف ہے۔

(2) حضرت ابو ہریرہؓ (م ۵۵۸ھ) سے ایک اور روایت درج ذیل سند کے ساتھ مروی ہے:

”عبد الرحمن بن زید بن اسلمؓ، عن أبيه، عن عطاء بن يسارؓ، عن أبي هريرةؓ قال: “خرج علينا رسول الله ﷺ ونحن نكتب الأحاديث فقال ما هذا الذي تكتبون؟ قلنا: أحاديث نسمعها منك قال: كتاب غير كتاب الله ، أتدرون ما أضل الأمم قبلكم الا بما أكتبوا من الكتب مع كتاب الله“ (20)

”ایک دن رسول اللہ ﷺ ہمارے پاس تشریف لائے اور ہم احادیث لکھ رہے تھے۔

آپ ﷺ نے فرمایا یہ تم کیا لکھ رہے ہو؟ ہم نے کہا وہ احادیث جو ہم نے آپ سے سنی ہیں۔

آپ ﷺ نے فرمایا اللہ کی کتاب کے علاوہ کوئی اور کتاب ہے؟ کیا تم جانتے ہو کہ پہلی قومیں

اسی وجہ سے گمراہ ہو گئیں کہ انہوں نے اللہ کی کتاب کے ساتھ ملا کر کتب لکھیں۔“

دوسری جگہ اسی روایت میں حضرت ابو ہریرہؓ (م ۵۵۸ھ) سے یہ الفاظ بھی مروی ہیں:

”فحجمعنها في صعيد واحد فالقيناها في النار“ (21)

”پس ہم نے جو کچھ لکھا سے ایک جگہ اکٹھا کیا اور جلا دیا۔“

ان روایات پر کسی تفصیلی تبصرے کی ضرورت نہیں کیونکہ ان تمام روایات کی سند میں ایک راوی عبدالرحمن بن زید بن اسلم ہے، جو ضعیف ہے۔ اور اس کے مجروح ہونے کی تصریح خود محمد بن شین نے کی ہے۔

### 3--- زید بن ثابتؓ کی روایت پر تبصرہ

حضرت زید بن ثابتؓ (م ۴۳۲ھ) سے مروی ہے:

حدثنا نصر بن علي نا ابو احمد نا كثير بن زيد عن المطلب بن

عبد الله بن حنطبل ، قال: دخل زيد بن ثابت على معاوية فسألة

عن حدیث ، فأمر إنساناً يكتبه ، فقال له زيد: ”ان رسول الله ﷺ

أمرنا أن لا نكتب شيئاً من حدیثه ، فمحاه“ (23)

”زید بن ثابت حضرت امیر معاویہ کے پاس گئے۔ انہوں نے کسی حدیث کے بارے سوال کیا اور کسی آدمی کو حکم دیا کہ وہ لکھے۔ حضرت زید نے کہا کہ رسول اللہ ﷺ نے ہمیں احادیث لکھنے سے منع فرمایا ہے، چنانچہ اس نے مٹا دیا۔“

یہ روایت صحیح نہیں ہے کیونکہ اس روایت کی سند میں کثیر بن زید مجروح راوی ہے (24) اس کے علاوہ مطلب بن عبد اللہ رسول اللہ ﷺ سے مرسل روایات بیان کرتا ہے۔ حافظ ابن حجر (م ۸۵۲ھ) اس کے بارے میں لکھتے ہیں:

”کثیر التدليس والارسال من الرابعة“ (25)

”کثرت سے تدلیس اور ارسال والا اور طبقات کے چوتھے درجے سے ہے۔“

اس روایت میں دو راویوں پر کلام کیا گیا ہے، لہذا اس روایت پر مزید تبصرے کی ضرورت نہیں ہے کیونکہ محدثین کی جرح کے بعد یہ حدیث قابل استدلال نہیں ہے۔

#### 4--- عبد اللہ بن عمرؓ کی حدیث کا جائزہ

عبد اللہ بن عمرؓ (م ۷۳ھ) سے روایت ہے کہ اللہ کے رسول ﷺ نے فرمایا:

”إِنَّ أُمَّةً أُمِّيَّةً لَا نَحْسِبُ وَلَا نَكْتُبُ، وَالشَّهْرُ هَذِذَا وَ هَذِذَا وَ هَذِذَا“ وعقد الابهام في الثالثة“ (26)

”هم آئی (آن پڑھ) قوم ہیں ہم نہ لکھتے ہیں اور نہ حساب کرتے ہیں۔ مہینہ (انگلیوں کے اشارے سے) اس طرح، اس طرح، اور اس طرح ہے اور تیسری دفعہ آپ ﷺ نے انگوٹھے کو بندر کر لیا۔ (۲۹ دن کی طرف اشارہ کیا)۔

ابن عمرؓ (م ۷۳ھ) کی روایت کا کتابتِ حدیث کے ساتھ کوئی تعلق نہیں کیونکہ اگر اس روایت کو عدم کتابت کے لئے دلیل بنایا جائے تو اس کا اطلاق قرآن مجید پر بھی ہو گا، دراصل یہاں پر حضور ﷺ نے صرف یہ فرمایا ہے کہ ہمارے ہاں لکھنے کا رواج کم ہے اور ہم مہینے کی کتنی اس طرح انگلیوں پر کر لیتے ہیں، اور اس میں کیا شک ہے کہ اہل عرب اپنے مثالی حافظے کی وجہ سے لکھنے پڑھنے کو معیوب خیال کرتے تھے۔ عربی کی ضرب المثل ہے ”العلم في الصدور لا في السطور“ (علم تو سینوں میں ہے، تحریر میں نہیں)، چونکہ اس روایت کا کتابت کے ساتھ کوئی تعلق نہیں اس لئے اس حدیث کو کسی بھی محدث نے کتابتِ حدیث کے باب میں ذکر نہیں کیا۔

## کتابتِ حدیث کی اجازت والی احادیث

اب ہم چند ایسی روایات پیش کریں گے جن سے واضح طور پر معلوم ہوتا ہے کہ حضور ﷺ نے صحابہ کرامؐ کو احادیث لکھنے کی اجازت دی تھی اور صحابہ کرامؐ نے اس اجازت سے فائدہ اٹھاتے ہوئے احادیث کی بڑی تعداد کو قلمبند کر لیا تھا۔ حضرت عبد اللہ بن عمرؓ بن العاص (م ۶۵ھ) وہ صحابی ہیں جن کو تحصیل علم کا انتہائی شوق تھا، انہوں نے کتابتِ احادیث کے لئے حضور ﷺ کی اجازت کا خوذ ذکر کیا ہے، فرماتے ہیں:

”انہ آتی رسول اللہ ﷺ! فَقَالَ: يَا رَسُولَ اللَّهِ ﷺ! أَنِ ارْيَدُ أَنْ أَرُوَى  
مِنْ حَدِيثِكَ فَأَرْدَتَ أَنْ أَسْتَعِنَ بِكَتَابٍ يَدِيْ مَعَ قَلْبِيْ. إِنْ رَأَيْتَ  
ذَلِكَ، فَقَالَ رَسُولُ اللَّهِ ﷺ: إِنْ كَانَ حَدِيثِيْ ثُمَّ اسْتَعِنْ بِيْدِكَ مَعَ  
قَلْبِكَ“ (27)

”حضرت عبد اللہ بن عمرؓ کہتے ہیں کہ میں رسول ﷺ کی خدمت میں حاضر ہوا اور عرض کیا میں چاہتا ہوں کہ آپ ﷺ کی حدیثیں روایت کروں۔ میرا رادہ ہے کہ میں دل کے ساتھ ہاتھ سے لکھنے کی مدد بھی لوں، اگر آپ پسند فرمائیں؟ تو رسول ﷺ نے فرمایا اگر میری حدیث ہو تو اپنے دل کے ساتھ اپنے ہاتھ سے بھی مدد لو۔“

حضور ﷺ کی اجازت کے بعد جب انہوں نے انہاک سے حدیثیں لکھنا شروع کیں تو بعض لوگوں نے انہیں کتابتِ حدیث سے منع کیا۔ حضرت عبد اللہ بن عمرؓ نے آنحضرت ﷺ سے اس بات کا ذکر کیا تو آپ ﷺ نے اس اجازت کو بحال رکھا۔ حضرت عبد اللہ بن عمرؓ (م ۶۵ھ) کی اپنی زبانی یہ پورا واقعہ ملاحظہ فرمائیں:

”كُنْتُ أَكْتُبُ كُلَّ شَيْءٍ أَسْمَعْهُ مِنْ رَسُولِ اللَّهِ ﷺ أَرِيدُ حَفْظَهُ،  
فَنَهَتِنِي قَرِيشٌ، وَقَالُوا: أَتَكْتُبُ كُلَّ شَيْءٍ تَسْمَعُهُ، وَرَسُولُ اللَّهِ ﷺ  
بَشَرٌ يَتَكَلَّمُ فِي الْغَضْبِ وَالرَّضَا، فَامْسَكْتُ عَنِ الْكِتَابِ، فَذَكَرْتُ  
ذَلِكَ إِلَى رَسُولِ اللَّهِ ﷺ فَقَالَ: ”أَكْتُبْ وَالَّذِي نَفْسِي بِيْدِهِ مَا

يخرج منه الا حق“ (28)

”عبد اللہ بن عمرؓ کہتے ہیں کہ میں رسول ﷺ کی زبان مبارک سے جو الفاظ سنتا تھا اسے لکھ

لیا کرتا تھا اس ارادہ سے کہ اسے یاد کروں گا، لیکن قریش نے مجھے منع کیا اور کہا کہ تم رسول ﷺ سے جو سنتے ہو وہ لکھ لیتے ہو اور رسول ﷺ بھی تو بشر ہیں، وہ غصہ میں بھی کچھ فرمادیتے ہیں (ان کی اس بات سے متاثر ہو کر) میں نے لکھنا ترک کر دیا۔ پھر میں نے اس کا ذکر بارگاہ رسالت ﷺ میں کیا تو آپ ﷺ نے فرمایا: مجھ سے جو بھی سنو ضرور لکھا کرو، اس ذات پاک کی قسم جس کے دست قدرت میں میری زبان ہے میری زبان سے حق کے علاوہ کچھ نہیں لکھتا۔“

حضرت عبد اللہ بن عمرؓ (م ۲۵) سے یہ الفاظ بھی مردی ہیں کہ میں نے بارگاہ رسالت ﷺ میں عرض کیا:

”أَكْتُبْ كُلْ مَا سَمِعْ مِنْكَ ؟ قَالَ عَلَيْهِ الْحَمْدُ لِلّٰهِ: ”نَعَمْ“ قَالَ: قَلْتُ؟ فِي الغُضَبِ وَ الرَّضَاءِ ، قَالَ عَلَيْهِ الْحَمْدُ لِلّٰهِ: ”نَعَمْ ، أَنِّي لَا أَقُولُ فِي الغُضَبِ وَ الرَّضَاءِ إِلَّا حَقًّا“ (29)

”میں جو کچھ بھی آپ ﷺ سے سنوں لکھ لیا کروں؟ آپ ﷺ نے فرمایا ہاں! انہوں نے عرض کی آپ ﷺ راضی ہوں یا غصے میں، آپ ﷺ نے فرمایا ہاں! کیونکہ میں ہر حال میں حق بات کہتا ہوں۔“

عطاءؑ، عبد اللہ بن عمرؓ (م ۲۵) سے روایت کرتے ہیں، کہ انہوں نے آنحضرت ﷺ سے عرض کیا:

”يَا رَسُولَ اللّٰهِ أَقِيدُ الْعِلْمَ؟ قَالَ عَلَيْهِ الْحَمْدُ لِلّٰهِ: ”قَيْدُ الْعِلْمِ“ قَالَ عَطَاءُ: قَلْتُ: وَمَا تَقْيِيدُ الْعِلْمَ؟ قَالَ: الْكِتَابُ“ (30)  
”لیما میں علم کو قید کر لوں (یعنی حدیث لکھ لیا کروں)؟ آپ ﷺ نے فرمایا: علم کو متھید کرلو۔ عطاؑ کہتے ہیں: میں نے عبد اللہ بن عمرؓ سے عرض کیا: قید کرنے سے آپؑ کی مراد کیا ہے؟ فرمایا: ”لکھنا۔“

حضرت ابو ہریرہؓ (م ۵۸)، عبد اللہ بن عمرؓ (م ۲۵) کے بارے میں فرمایا کرتے تھے:

”مَامِنْ اَصْحَابِ رَسُولِ اللّٰهِ أَحَدُ أَكْثَرِ حَدِيثِهِ مِنِ الْاَمْكَانِ مِنْ عَبْدِ اللّٰهِ بْنِ عَمْرٍو وَفَانِهِ كَانَ يَكْتُبُ وَلَا أَكْتُبْ“ (31)  
”صحابہ میں مجھ سے زیادہ کثیر الروایات اور کوئی نہ تھا۔ البته حضرت عبد اللہ بن عمرؓ بن العاص کا

معاملہ جدا گانہ نوعیت کا تھا۔ اس کی وجہ یہ تھی کہ وہ حدیثیں لکھ لیا کرتے تھے اور میں لکھتا نہیں تھا۔“

حضرت ابو ہریرہؓ (م ۵۸ھ) کا ہی بیان ہے:

”فانه کان یکتب بیدہ و یعیہ بقلبہ و کنت اعیہ بقلبی ولا أكتب

بیدی واستأذن رسول اللہ ﷺ فی الكتابة عنه فأذن له“ (32)

”اس لئے کہ وہ ہاتھ سے لکھتے اور دل میں محفوظ رکھتے تھے مگر میں دل میں یاد تو رکھتا تھا مگر ہاتھ سے نہیں لکھتا تھا۔ انہوں نے آپ ﷺ سے لکھنے کی اجازت طلب کی اور آپ ﷺ نے مرحمت فرمائی۔“

حضرت ابو ہریرہؓ (م ۵۸ھ) سے روایت ہے:

”كان رجل من الأنصار يجلس الى رسول الله ﷺ فيسمع من النبي ﷺ الحديث فيعجبه ولا يحفظه، فشكى ذلك الى رسول الله ﷺ ، فقال: يا رسول الله ﷺ! اني لأسمع منك الحديث فيعجبني ولا احفظه ، فقال رسول الله ﷺ: ”استعن بيمنيك، وأومأ بيده الخط“ (33)

”انصار میں ایک شخص حضور ﷺ کی مجلس میں جاتا، حدیثیں سنتا اور وہ اس کو اچھی لگتیں، مگر یاد نہ رکھ سکتا، اس نے آنحضرت ﷺ سے اپنے حافظے کی کمی کی شکایت کی کہ میں آپ ﷺ سے حدیث سنتا ہوں اور مجھے اچھی لگتی ہیں لیکن ان کو یاد نہیں رکھ سکتا تو آپ ﷺ نے فرمایا اپنے دائیں ہاتھ سے مدلوا، آپ ﷺ نے اپنے ہاتھ سے خط کی طرف اشارہ کیا۔“

حضرت انسؓ (م ۹۲ھ) کا بیان ہے:

”شکار جل الى النبي ﷺ سوء الحفظ فقال: استعن بيمنيك“ (34)

”رسول ﷺ سے ایک شخص نے شکایت کی کہ اسے حدیثیں یاد نہیں رہتی، ارشاد ہوا: اپنے ہاتھ سے مدلوا یعنی لکھ لیا کرو۔“

بعض روایات سے تو یہاں تک معلوم ہوتا ہے کہ صحابہ کرامؐ آپ ﷺ کی موجودگی میں آپ ﷺ کے

اردگر دحلقہ بنا کر لکھا کرتے تھے۔ ابو قیل، عبد اللہ بن عمرؓ (م ۶۵ھ) سے روایت بیان کرتے ہیں: بینما نحن حول رسول اللہ ﷺ نكتب اذ سئل رسول الله ﷺ اى المدينتين تفتح او لا قسطنطينية اورو مية؟ فقال النبي ﷺ: لا، بل مدينة هرقيل اولاً“ (35)

”(اسی دوران جبکہ) ہم رسول اللہ ﷺ کے اردگر لکھ رہے تھے، آپ ﷺ سے سوال کیا گیا کہ ”دونوں شہروں میں سے کون سا شہر پہلے فتح ہوگا، قسطنطیلیہ یا رومیہ؟ آپ ﷺ نے فرمایا: نہیں بلکہ ہرقیل کا شہر پہلے فتح ہوگا۔“

حضرت ابو ہریرہؓ (م ۵۸ھ) سے روایت ہے کہ رسول اللہ ﷺ نے فتح کملہ کے سال خطبہ دیا۔ یمن کے ایک شخص ابو شاہ نے عرض کیا:

”اکتبوا لی یا رسول اللہ ﷺ! فقال له رسول الله ﷺ: اكتبوا لأبي شاه“ (36)

”اے اللہ کے رسول ﷺ! میرے لئے یہ باتیں لکھ دیجیے۔ تو آپ ﷺ نے فرمایا: ”ابوشah کے لئے یہ باتیں لکھ دو۔“

غور کیا جائے تو یمنی صحابی کے لئے آپ ﷺ کا یہ فرمانا کتابتِ حدیث کی اجازت ہی تھا، عبد اللہ بن عمرؓ (م ۶۵ھ) کو آپ ﷺ کا کتابتِ حدیث کی اجازت دینا اور ان کا اپنے مرتب کردہ مجموعہ حدیث کو محفوظ رکھنا، اس موقف کی تائید کرتا ہے، کیونکہ اگر ممانعت کا حکم متاخر ہوتا تو عبد اللہ بن عمرؓ اس صحیفہ سے احادیث کو مٹا دیتے نیز مرض وصال میں آپ ﷺ کا قلم دوات طلب کرتے ہوئے فرمانا:

”ائتونی بكتاب أكتب لكم كتاباً لن تضلوا بعده أبداً“ (37)  
یہ آپ ﷺ کا ایسا عمل ہے جس سے کتابتِ حدیث کی اجازت خود آپ ﷺ ہی کے حکم سے ثابت ہو رہی ہے۔ الغرض ممانعت ابتدائی دور میں تھی۔ اگرچہ حدیث کی کتابت کے جواز اور عدم جواز کے موضوع پر صحابہ کرامؐ کے درمیان تھوڑا بہت اختلاف پھر بھی رہا، تاہم صحابہ کی اکثریت لکھنے کو ہی جائز سمجھتی تھی اور بعد میں پوری امت کا اسی موقف پر اجماع منعقد ہو گیا۔ امام نوویؓ (م ۶۲۶ھ) لکھتے ہیں:

”كان بين السلف من الصحابة والتابعين اختلاف كثير في كتابة

العلم، فكرهها كثيرون منهم، وأجازها أكثرهم ، ثم أجمع المسلمين على جوازها وزال ذالك الخلاف”<sup>(38)</sup>

”ساف میں سے صحابہؓ اور تابعینؓ میں حدیث کی کتابت کے بارے میں بہت اختلاف رہا ہے۔ بہت سے لوگوں نے کتابتِ حدیث کو ناپسند کیا لیکن زیادہ تر اہل علم اس کے جواز کے قائل تھے، پھر تمام مسلمانوں کا کتابتِ حدیث کے جواز پر اجماع ہو گیا اور اس طرح یہ اختلاف جاتا رہا۔“

اس لئے یہ کہنا درست نہیں ہے کہ چونکہ رسول ﷺ نے صحابہؓ کو کتابتِ حدیث سے روک دیا تھا اس سے ثابت ہوتا ہے کہ آپ ﷺ حدیث کو محفوظ رکھنے کا کوئی ارادہ نہیں رکھتے تھے، حالانکہ وہ بھی تو احادیث ہی ہیں جن میں عدمِ کتابت کا حکم ہے، پھر وہ کیسے محفوظ رہ گئیں؟ لہذا مذکورینؓ حدیث اور مستشرقینؓ کے اس موقف میں کوئی جان نہیں کہ عہدِ صحابہؓ میں احادیث کے اس باہمی تضاد کی وجہ سے، احادیث کو تحریری شکل میں محفوظ نہیں کیا گیا تھا جس کی وجہ سے اکثر احادیث ضائع ہو گئیں۔

اس وقت ہمارے پیش نظر ان تمام احادیث کا استقصاء نہیں ہے جن میں کتابتِ حدیث کی اجازت منقول ہے بلکہ سر درست ہمارے پیش نظر ان چند روایات سے صرف یہ واضح کرنا ہے کہ کتابتِ حدیث کی اجازت والی روایات نہ صرف تعداد میں زیادہ ہیں بلکہ زیادہ قوی بھی ہیں، اور تعامل امت سے ان روایات کے راجح ہونے میں کسی قسم کا شبہ باقی نہیں رہتا۔ امام داریؒ (م ۲۵۵) نے اس موضوع کی احادیث کے علاوہ ان تمام اسلاف کے اقوال کو بھی اپنی کتاب میں جمع کیا ہے جو کتابتِ حدیث کے جواز کے قائل تھے۔<sup>(39)</sup> علام خطیب بغدادیؒ (م ۳۶۳) نے بھی ان تمام ساف صالحین کے اقوال نقل کئے ہیں جو کتابتِ حدیث کے قائل تھے۔<sup>(40)</sup>

### محمدؐ شیع کا موقف

زیر تبصرہ روایات کے ظاہری تعارض پر محمدؐ شیع کی توضیحات بیان کرنے سے پہلے ہم حدیث کے ایک معروف اصول کی طرف اشارہ کرنا چاہیں گے۔ محمدؐ شیع کے ہاں اصول یہ ہے کہ اگر متعارض روایات صحت کے ایک ہی درجہ میں ہوں تو وہ ان میں جمع و تطبیق کی کوشش کرتے ہیں، اگر یہ ممکن نہ ہو تو راجح و منسوب کے اصول کو استعمال کرتے ہیں اور اگر یہ ممکن نہ ہو تو راجح اور مرجوح کا اعتبار کرتے ہیں ورنہ پھر توقف کرتے ہیں۔<sup>(41)</sup> زیر بحث موضوع کی متناقض روایات میں سے بعض کی صحت کو تسلیم کرتے ہوئے محمدؐ شیع عظامؓ نے

دفع تعارض کے اصول کی روشنی میں ان کی مختلف توجیہات کی ہیں، اور ان روایات کے درمیان ایسی تقطیق دی ہے جس کے بعد کسی قسم کا اختلال باقی نہیں رہتا۔ محدث ابن تیمیہ (۶۲۶ھ) کتابت حدیث کی ممانعت اور اجازت پر مشتمل روایات کے درمیان پائے جانے والے تضاد کی توجیہ کرتے ہوئے لکھتے ہیں:

”ونحن نقول ان فی هذا معنین (احدهما) ان يكون من منسوخ  
السنة بالسنة كأنه نهى فی أول الأمر عن ان يكتب قوله، ثم رأى  
بعد لما علم ان السنن تكثر وتفوت الحفظ أن تكتب وتقيد  
(والمعنى الآخر) ان يكون خصّ بهذا عبد الله بن عمرو لأنه كان  
قارئاً للكتب المتقدمة ويكتب بالسريانية والعربية وكان غيره من  
الصحابة أميين لا يكتب منهم الا الواحد والاثنان وإذا كتب لم  
يقنن ولم يصب التهجي فلما خشي عليهم الغلط فيما يكتبون  
نهاهم ولما أمن على عبد الله ابن عمرو ذلك أذن له“ (42)

”اور ہم کہتے ہیں کہ یہاں دو باتوں کا اختال ہے۔ ایک یہ کہ ایک حدیث نے دوسری کو  
منسوخ کر دیا ہو۔ گویا آپ ﷺ نے شروع میں یہ حکم دیا تھا کہ آپ ﷺ کے اقوال کو نہ لکھا  
جائے لیکن جب بعد میں آپ ﷺ نے دیکھا کہ احادیث بہت زیادہ ہیں اور ان سب کو یاد  
رکھنا مشکل ہے تو آپ ﷺ نے ان کے لکھنے کی اجازت دے دی۔ دوسرا اختال یہ ہے کہ لکھنے  
کی اجازت عبد اللہ بن عمرو کے ساتھ خاص ہو، کیونکہ وہ سابقہ کتب کا علم رکھتے تھے، عربی اور  
سریانی میں لکھنا جانتے تھے جبکہ دوسرے صحابہؓ زیادہ تر اُنمی تھے، اور ان میں سے ایک دو کے سوا  
کوئی لکھنا نہیں جانتا تھا، اور اگر کوئی لکھتا تو وہ کتابت کا ماہر نہ تھا اور تحریف کا درست استعمال  
نہیں کر سکتا تھا۔ چنانچہ آپ ﷺ نے جب ان کی تحریر میں غلطی کا خدشہ محسوس کیا تو انھیں لکھنے  
سے منع کر دیا، جبکہ عبد اللہ بن عمروؓ کے بارے میں ایسا کوئی خدشہ نہ ہونے کی وجہ سے آپ ﷺ  
نے ان کو اجازت دے دی۔“

گویا اصول ثغیر کی روشنی میں ان متعارض روایات کی ایک توجیہ تو یہ ہے کہ ممانعت کا حکم ابتدائی دور کا  
ہے بعد میں آپ ﷺ نے احادیث لکھنے کی اجازت دے دی لہذا ممانعت والی روایات منسوخ ہیں جبکہ

اجازت والی روایات ناسخ ہیں۔ اس موقف کی تائید اس سے بھی ہوتی ہے کہ کتابت کی اجازت والی روایات کے بڑے راوی حضرت ابو ہریرہؓ (م ۵۵۸ھ) ہیں، جو ابجرت کے ساتویں سال مسلمان ہوئے، گویا امت کے مجموعی رجحان کے علاوہ ان روایات کے منسوخ ہونے کا یہ ایک اہم قرینہ ہے، کہ یہ روایات حضرت ابو ہریرہؓ سے مروی ہیں جو آخری دور میں مسلمان ہوئے لامحالہ اجازت کی روایات بھی آخری دور سے تعلق رکھتی ہیں۔ اسی طرح ان روایات کی ایک توجیہ جمع و تطبیق کے اصول کی روشنی میں بھی کی جاسکتی ہے وہ اس طرح کہ اجازت کو ان لوگوں کے ساتھ خاص سمجھا جائے جو قرآن و حدیث کے فرق کو بخوبی سمجھتے تھے جبکہ ممانعت کا حکم ان لوگوں کے لئے تھا جو رسم الخط اور قرآن و حدیث کے باہمی فرق سے پوری طرح آشنا نہیں تھے، کیونکہ حضور ﷺ کے اکثر صحابہؓ ابتدائی دور میں علم رسم الخط سے پوری طرح واقفیت نہیں رکھتے تھے اور ان کی تحریر کردہ باتوں میں غلطی اور شبهے کا احتمال غالب تھا اور ایسی خلط ملط خبریوں سے استفادہ بھی نہیں ہو سکتا تھا اس لئے حضور ﷺ نے کتابت، حدیث کی ممانعت فرمادی، البته عبد اللہ بن عمرؓ (م ۶۵ھ)، جو سریانی و عبرانی رسم الخط میں مکمل مہارت رکھتے تھے، کو آپ ﷺ نے لکھنے کی اجازت دے دی تھی، لہذا ممانعت کی بناء یہ نہیں تھی کہ حضور ﷺ مجرب، قرآن کے کسی دوسری چیز کو باقی رکھنا ناپسند فرماتے تھے، بلکہ رسم الخط کے جانے اور نہ جانے پر اجازت و ممانعت کا دار و مدار تھا۔ امام ابن حجرؓ (م ۸۵۲ھ) ان احادیث میں تطبیق کے مختلف امکانی پہلوؤں کا تذکرہ کرتے ہوئے رقمطر از ہیں:

”والجمع بينهما أن النهي خاص بوقت نزول القرآن خشية الالتباس  
بغيره، والاذن في غير ذلك ، أو أن النهي خاص بكتابه غير القرآن  
مع القرآن في شيء واحد والاذن في تفريق هما، أو النهي متقدم  
والاذن ناسخ له عندالأمن من الالتباس وهو اقربها مع انه لا  
ينافيها، وقيل النهي خاص بمن خشي منه الاتكال على الكتابة  
دون الحفظ، والاذن لمن أمن منه ذلك“ (43)

”ان احادیث میں تطبیق اس طرح ہے کہ نبی نزول قرآن کے التباس کی وجہ سے کی گئی ہے، التباس کا خطرو نہ رہا تو اجازت دے دی یا ایک صفحہ پر قرآن مجید کے ساتھ کسی چیز کے لکھنے سے نفی خاص ہے اور الگ اجازت تھی یا نہی مقدم ہے اور اذن ناسخ ہے یا نبی اس کے لئے

ہے جو صرف کتابتِ حدیث پر تکمیل کرے اور حفظ کو چھوڑ دے، دوسرے کو اجازت ہے۔“

ڈاکٹر خالد علوی زیر تبصرہ موضوع کی احادیث کا تجزیہ کرتے ہوئے لکھتے ہیں:

”حضور ﷺ کا اس سے منشا ہرگز یہ نہ تھا کہ ان حدیثوں کو محفوظ نہ کیا جائے یا انہیں قابل استناد ہی نہ سمجھا جائے بلکہ اس سے تو یہ ثابت ہوتا ہے کہ آنحضرت ﷺ اس امر میں سخت محتاط تھے کہ کہیں کلامِ الہی اور کلامِ رسول ﷺ کو اس طرح سمجھا نہ کر دیا جائے کہ آئندہ نسلیں ان دونوں میں تمیز ہی نہ کر سکیں اور غلوکر کے دونوں کو ہم مرتبہ سمجھنے لگیں۔ آپ ﷺ کلامِ الہی اور کلامِ رسول ﷺ میں الفاظ کے لحاظ سے بھی اور مرتبہ کے اعتبار سے بھی ایک فرق قائم رکھنا ضروری خیال فرماتے تھے۔ چنانچہ یہ فرق آج بھی قرآن کے بہت بلند مرتبہ اور حدیث کے دوسرے مأخذ قانون ہونے پر بین شہادت ہے، جو لوگ عدم کتابت کی روایت کو حدیث کی عدم صحت و جیت پر دلیل بناتے ہیں وہ عقل و منطق اور آثار صحابہؓ کی رو سے ناقابل اعتبار ہے۔ پھر استدلال کا یہ طریقہ کے حضور ﷺ نے چونکہ کتابت سے منع فرمایا تھا اس لئے حفاظتِ حدیث کا کوئی انتظام نہ ہوا کہ اور بعد کے لوگوں نے اپنے اندازے سے سلسلہ ہائے سند مرتب کئے ہیں، بڑا سطحی اور نہایت بے وزن معلوم ہوتا ہے کیونکہ حفاظت کا ذریعہ صرف تحریر ہی نہیں حافظہ بھی تھا پھر اس ایک حدیث کی بناء پر جس کی مناسب توجیہ بھی کی جاسکتی ہے، ہم حضور ﷺ کے ان ارشادات و مسامی کو نظر انداز نہیں کر سکتے جو فتن کتابت اور کتابتِ حدیث کے سلسلے میں آپ ﷺ نے انجام دیئے۔“ (44)

مذکورہ بالا پوری بحث اور دلائل کا حاصل یہ ہے کہ وہ روایات جن میں کتابت سے منع کیا گیا ہے اگرچہ اصول روایت اور سند کے لحاظ سے ان میں سے بعض صحیح ہیں تاہم موضوع کے تفصیلی مطالعہ سے جو حقائق نکھر کر سامنے آتے ہیں، وہ درج ذہل ہیں:

1--- کتابتِ حدیث کی ممانعت والی روایات منسوخ ہیں، کیونکہ ان روایات کا سیاق و سبق، تاریخی پس منظر اور دیگر شواہد اس موقف کی تائید کرتے ہیں اور پھر صحابہ کرامؐ کی کثیر تعداد کا کتابتِ حدیث کی طرف عملی رجحان ان احادیث کے مفہوم کو متعین کرنے میں ہمارے لئے جوت ہے۔

2--- جمع و تطبیق کے اصول کی روشنی میں بھی ان روایات کا مفہوم متعین کیا سکتا ہے یعنی نبی نزولی قرآن کے وقت التباس کی وجہ سے کی گئی ہے، لیکن جب التباس کا خطرہ نہ رہا تو آپ ﷺ احادیث لکھنے کی اجازت دے دی۔

3--- ان روایات کی ایک توجیہ یہ بھی کی جاسکتی ہے کہ آپ ﷺ نے ایک ہی صفحہ پر قرآن مجید کے ساتھ احادیث لکھنے سے منع فرمایا تھا، جیسا کہ کئی روایات سے یہ اشارہ ملتا ہے جبکہ احادیث کو الگ صفحات پر لکھنے کی اجازت تھی۔

4--- یا ممانعت کا حکم ان لوگوں کے لئے تھا جو حدیث کے حفظ کرنے میں اور باہم نذاکرہ کرنے میں کامیل کاشکار ہو رہے تھے اور صرف کتابتِ حدیث پر تنکی کئے ہوئے تھے، شاید اسی پس منظر میں آپ ﷺ نے ان لوگوں کی حوصلہ افزائی بھی فرمائی جو حدیث کو یاد کرتے ہیں اور اس کو دوسروں تک پہنچاتے ہیں۔ جبکہ جو لوگوں حفظ کے خواز تھے ان کو آپ ﷺ کی طرف سے احادیث لکھنے کی اجازت تھی۔

جہاں تک منکر یعنی حدیث اور مستشرقین کے اس اعتراض کا تعلق ہے کہ احادیث میں اس تعارض اور تناقض کی وجہ سے صحابہ کرامؐ تذبذب شکار رہے کہ احادیث کو لکھا جائے یا نہ لکھا جائے، جس کی وجہ سے قرآن اول میں حدیث کی حفاظت کے لئے کوئی منظم کوشش نہ کی جاسکی اور جب دوسری اور تیسرا صدی ہجری میں احادیث کی جمع و تدوین کا کام شروع ہوا تو اس وقت تک حدیث رسول ﷺ کا بڑا حصہ ضائع ہو چکا تھا، اس اعتراض کا تفصیلی جواب تو اس وقت ہمارے پیش نظر نہیں ہے، البتہ ہم اتنا ضرور عرض کریں گے کہ ذخیرہ حدیث پر نظر رکھنے والے کسی بھی طالب علم کی نظر میں پہلے اعتراض کی طرح یہ اعتراض بھی بالکل سطحی ہے۔ فن حدیث پر گہری نظر رکھنے والے اہل علم اور تحقیق جنجو کے خواز علماء نے عہد رسالت اور عہد صحابہؐ میں حدیث نبوی کے کئی صحائف کا وجود دلائل سے ثابت کیا ہے۔ جو اہل علم اس موضوع کے تفصیلی مطالعہ کے خواہاں ہوں ان سے گزارش ہے کہ وہ ڈاکٹر محمد حمید اللہ (م ۲۰۰۱) کی مرتب کردہ کتاب ”الوثائق السياسية“ ضرور ملاحظہ فرمائیں۔ اس کتاب میں فاضل مصنف نے ۱۸۸۱ میں خطوط اور وثائق کا ذکر کیا ہے جن کا تعلق صرف نبی ﷺ کی ذات سے ہے۔ (45) اسی طرح ڈاکٹر صاحبؓ موصوف نے ”صحیفہ حمام بن متبہ“ ایڈٹ کر کے شائع کیا ہے، جس میں ۱۱۳۸ حدیث درج ہیں، اس مخطوطے کی دریافت قرآن اول میں کتابتِ حدیث کی بہت بڑی شہادت ہے۔ حمام بن متبہ (م ۱۰۱ھ) ابو ہریرہؓ (م ۵۵ھ) کے شاگرد ہیں۔ اس مخطوطے کی دریافت اور اشاعت ڈاکٹر صاحب کا بہت بڑا کارنامہ ہے۔ (46) علاوہ ازیں ڈاکٹر محمد حمید اللہ نے شاہان عالم کے نام رسول اللہ ﷺ کے کئی خطوط بھی دریافت کئے ہیں، چونکہ ان میں سے کئی خطوط حدیث کی مستند کتابوں میں بھی منقول ہیں اس لئے نو دریافت شدہ خطوط اور کتبؓ حدیث میں مطابقت کا پایا جانا بھی کتبؓ حدیث کے مستند ہونے اور قرآن اول ہی میں کتابتِ حدیث کی واضح دلیل ہے۔ (47)

اس موضوع پر ڈاکٹر محمد مصطفیٰ الاظہری کا پی ایچ ڈی کا مقالہ "Studies in Early Hadith"

جو "دراسات فی الحدیث النبوی و تاریخ تدوینہ" کے عنوان سے دو جلدیں میں عربی Litreture زبان میں شائع ہو چکا ہے، خاص طور پر قابل مطالعہ ہے۔ اس کتاب میں ڈاکٹر صاحب موصوف نے نہ صرف حدیث نبوی کی جمع و تدوین کی تاریخ کا تفصیلی حال بیان کیا ہے بلکہ باون (۵۲) صحابہ کرام اور دوسو باون (۲۵۲) تابعین عظام کے صحائف کا ذکر کیا ہے، جس سے قرن اول میں حدیث کی کتابت اور حفاظت کے لئے کی جانے والی ہمہ گیر کوششوں پر رoshni پڑتی ہے۔ (48)

## حوالی و تعلیقات

- (1) ابن حزم، البمحر على الاندلسي الظاهري، (٤٥٦-٣٨٤ھ)
- ”الاحکام في اصول الاحکام“، ١٢١/١، (دار الكتب العلمية، بيروت، مجلدات: ٢)
- (2) اطہر مبارکپوری، قاضی
- ”خیر القرون کی درس گاہیں اور ان کا نظام تعلیم تربیت“، (ادارہ اسلامیات، لاہور، ۲۰۰۰ء)
- (3) Alfred Guillaume،  
”Islam“، p:89-90، (London 1963)
- (4) Dancan B. Macdonald،  
”Muslim Theology , Jurisprudence and constitution Theory“، p:76-77  
(Beirut Khayats, 1965)
- (5) ابو ریس مصری، محمد
- ”الاصوات على السنة المحمدية“، ص: ٢٥١، (دار المعارف ، مصر)
- (6) جیراج پوری، محمد اسلم، علامہ، (م ۱۹۵۵ء)
- ”ہمارے دینی علوم“، ص: ۱ (دوسٹ ایسوی ایٹس، اردو بازار لاہور)
- (7) پروین، غلام احمد، علامہ، (م ۱۹۸۵ء)
- ”مقام حدیث“، ص: ۵، (طیون اسلام ٹرست لی بگبرگ - ۲، لاہور، ۲۰۰۱ء)
- (8) علامہ خطیب بغدادی (م ۴۳۶ھ) نے اپنی کتاب ”تفیید العلم“ میں اقسام (ابواب) میں تقسیم کیا ہے:  
القسم الاول: اس حصے میں وہ روایات نقش کی گئی ہیں جن سے کتابت حدیث کی ممانعت ثابت ہے، اور پھر ان صحابہ کرامؐ اور تابعین کا ذکر ہے جن سے کتابت حدیث کی ممانعت والی روایات مردی ہیں۔  
القسم الثاني: اس حصے میں خطیب بغدادی نے ان لوگوں کے نام ذکر کیے ہیں جن سے کتابت حدیث کی کراحت منقول ہے اور انہوں نے اس کراحت کی وجہات بھی بیان کی ہیں۔  
القسم الثالث: کتاب کے اس حصے میں علامہ بغدادی نے وہ احادیث ذکر کی ہیں جن سے کتابت حدیث کا جواز ثابت ہوتا ہے اور اسی طرح صحابہ کرامؐ اور تابعین کے ان آثار کا ذکر کیا ہے جن سے کتابت حدیث کی اباحت ثابت ہوتی ہے۔
- (9) مسلم بن حجاج بن مسلم الفشیریؐ، الامام ابو الحسن، (204-261ھ)
- ”صحیح مسلم“، کتاب الزهد، باب الثبت فی الحديث، ج: ٧٥٠، ص: ١٢٩٧  
(دار السلام للنشر والتوزيع، الرياض، 1998ء)
- الخطیب البغدادیؐ، ابو بکر احمد بن علی بن ثابت، (392-463ھ)
- ”تفیید العلم“، نبی الرسول ﷺ عن الكتاب، القسم الاول، الفصل الاول، ص: ٣١،  
(تحقيق: یوسف العش)، دار احیاء السنّۃ الجوییة، انقرہ، 1974ء)

- (10) ابن عبد البر<sup>ر</sup>، ابو يوسف بن عبد الله بن محمد، (م ٣٦٣ھ)
- ”جامع بيان العلم وفضله“، باب ذكر كراهة كتابة العلم بالصحف، ح: ٢٦٦، ص: ٨٩.
- (11) الدارمي<sup>ر</sup>، ابو محمد عبد الله بن عبد الرحمن بن افضل بن هيرام، (م ٢٥٥ھ)
- ”سنن الدارمي“، باب من لم ير كتابة الحديث، ١١٩١، (المكتبة العلمية، لاہور)
- (12) ابن حجر العسقلاني<sup>ر</sup>، احمد بن علي، (م ٧٧٣-٨٥٢ھ)
- ”فتح الباري“، كتاب العلم، باب كتابة العلم، ٢٠٨١، (موسسة مناهل العرفان، بيروت، مجلدات: ١٣)
- (13) احمد بن حنبل<sup>ر</sup>، ابو عبد الله الشيباني، (م ٢٤١-١٦٤ھ)
- ”المسند“، مسندي ابي سعيد الخدري<sup>ر</sup>، ح: ٣٨٦/٣، ١٠٧٠٨،
- ، (دار احياء التراث العربي، بيروت، ١٩٩١)، مجلدات: ٧
- الهشمي، نور الدين علي بن ابي بكر، (م ٨٠٧ھ)
- ”مجمع الزوائد ومنبع الفوائد“، كتاب العلم، باب كتابة العلم، ٣٨٧/١،
- ، (دار الفكر، بيروت، ١٩٩٤)، مجلدات: ١٠
- (14) ترمذی<sup>ر</sup>، ابو عیضی، محمد بن عیضی، الامام (م ٢٧٩-٢٠٠ھ)
- ”جامع الترمذی“، ابواب العلم، باب ماجاء في كراهة كتابة العلم، ح: ٢٦٥، ص: ٥٠.
- ، (دار السلام للنشر والتوزيع، الرياض، ١٩٩٩ء)
- ”تفصید العلم“، الفصل الاول ، نهي الرسول ﷺ عن الكتاب، القسم الاول ، ص: ٣٢، ٣٣.
- (15) ”سنن الدارمي“، باب من لم ير كتابة الحديث، ١١٩١، ص: ٣٢، ٣٣.
- (16) الخطابی<sup>ر</sup>، احمد بن محمد، (م ٣٨٨ھ)
- ”معالم السنن“، ١٨٤/٤ (المكتبة العلمية ، بيروت ، ١٩٨١)
- (17) ”مجمع الزوائد“، كتاب العلم، باب كتابة العلم، ح: ٦٧٤، ٣٧٩/١،
- (18) ”تفصید العلم“، ص: ٥٧
- (19) ”مجمع الزوائد“، كتاب العلم، باب كتابة العلم، ح: ٦٧٣، ٣٧٩/١،
- (20) ”تفصید العلم“، ص: ٣٤
- (21) ”تفصید العلم“، ص: ٣٤
- (22) تفصیل کے لیے ملاحظہ ہو: مثلاً:
- ابن محبیں کہتے ہیں: ”بنو زید بن اسلم ليسوا بشئی“ امام بخاری<sup>ر</sup> کہتے ہیں: ”عبد الرحمن ضعفه على جدا“ امام احمد<sup>ر</sup> کہتے ہیں: ”عبد الله ثقة والآخرون ضعيفان“ امام شافعی<sup>ر</sup> کہتے ہیں: سئل رجل عبد الرحمن بن زید بن اسلم: حدثك ابو ك عن ابیه ان سفینۃ نوح طاف بالبیت وصلی خلف المقام رکعتین؟ فقال: نعم ، وقال الشافعی: ذکر لمالك حدیث ، فقال: من حدثک؟ فذکر له استناداً منقطعنا فقال: اذهب الى عبد الرحمن بن زید بن اسلم يحذثک عن ابیه عن نوح عليه السلام“
- (الذهبی، ابو عبد الله محمد بن احمد بن عثمان، (م ٢٧٨ھ) ”میزان الاعتدال“، ٢/٥٦٤-٥٦٦، (دار المعرفة ، بيروت)

- (23) ابو داؤد، سليمان بن اشعث بن اسحاق الازدي السجستاني، (202-275هـ)  
 ”سنن ابى داود“، كتاب العلم ، باب كتابة العلم ، ج: ٣٦٤٧، ص: ٥٢٤
- (دارالسلام للنشر والتوزيع،الرياض،1999ء)
- ”تقييد العلم“، ٣٥:
- (24) ابن حجر العسقلاني، احمد بن علي، (773-852هـ)  
 ”تهذيب التهذيب“، تذكره كثير بن زيد، ٤١٣/٨، (دارصادر، بيروت، ١٣٢٦هـ)، مجلدات: ١٢
- (25) ”تهذيب التهذيب“، تذكره المطلب بن عبدالله، ١٧٨١/١٠، (دارالسلام للنشر والتوزيع،الرياض،1999ء)
- (26) التسائلي، احمد بن شعيب بن علي بن سنان، ابو عبد الرحمن، (303-215هـ)
- ”سنن المسائلي“، كتاب الصيام ، باب قبول شهادة الرجل الواحد على هلال شهر رمضان ، ح: ٢١٤٢، ص: ٣٠٠
- (دارالسلام للنشر والتوزيع،الرياض،1999ء)
- (27) ”سنن الدارمي“، باب من رخص فى كتابة العلم ، ١٢٥/١، ١٢٦، ١٢٦
- (28) ابو داؤد، كتاب العلم ، باب فى كتابة العلم ، ح: ٣٦٤٦، ص: ٥٢٣
- (29) ”تقييد العلم“، ص: ٧٧
- ”جامع بيان العلم“، باب ذكر الشخص فى كتاب العلم ، ح: ٣٠٣، ص: ٩٩ - ١٠٠
- (30) ”جامع بيان العلم“، باب ذكر الشخص فى كتاب العلم ، ح: ٣٢٣، ص: ١٠٤
- ”تقييد العلم“، باب قيدوا العلم بالكتابة، ص: ٦٨  
 الحاكم، ابو عبدالله، النسائيوري، (م 405هـ)
- ”المستدرك على الصحيحين“ كتاب العلم، باب قيدوا العلم....، ١٠٦/١، (دارالفكر، بيروت، 2002ء ، مجلدات: ٥)
- (31) بخاري، محمد بن اساعيل، (256-192هـ)
- ”صحیح بخاری“، كتاب العلم، باب كتابة العلم، ح: ١١٣، ص: ٣٠
- (دارالسلام للنشر والتوزيع،الرياض،1998ء)
- ”سنن الدارمي“، باب من رخص فى كتابة العلم ، ١٢٥/١
- (32) معجم الزوائد، كتاب العلم، باب ما جاء في رخصة فيه ، ح: ٦٧٦، ٣٧٩/١
- (33) ترمذى، كتاب العلم، باب ماجاء في رخصة فيه ، ح: ٢٦٦٦، ٦٠٥، ص: ٦٠٥
- (34) ”تقييد العلم“، باب سوء الحفظ ان يستعين بالخط، ص: ٦٥
- (35) ”سنن الدارمي“، باب من رخص فى كتابة العلم ، ١٢٦/١، ١٢٦
- (36) ترمذى، كتاب العلم، باب ماجاء في رخصة فيه ، ح: ٢٦٦٧، ٦٠٥، ص: ٦٠٥
- (37) بخاري ،كتاب الجهاد ، باب هل يستثنى الى اهل الذمة ومعاملتهم؟ ، ح: ٣٠٥٣، ص: ٦١٩

- (38) **النحوی**، حجی الدین ابوزکریا سعیجی بن شرف، الامام، (٦٣١-٦٧٦ھ)
- ”المنهج“، (شرح صحيح مسلم)، ١٨/١٢٩-١٣٠، (مؤسسة مناهل العرفان، بيروت، مجلدات: ٦)
- (39) تفصیل کے لئے ملاحظہ ہو:
- ”سنن الدارمی“، کتاب العلم، باب من رخص فی کتابة العلم، ١٢٥/١ - ١٣٠
- فیصل کے لئے ملاحظہ ہو:
- ”تفقید العلم“، ١٠٧-٨٧
- (40) ابن حجر العسقلانی، احمد بن علی، (٨٥٢-٧٧٣ھ)
- ”شرح نخبة الفکر“، ص: ٥٩-٦٠، (مؤسسة مناهل العرفان، بيروت، ١٩٩٠ء)
- (41) ابن قبیۃ، ابو محمد بن عبد اللہ مسلم، (م ٢٧٦ھ)
- ”تاویل مختلف الحدیث“، ص: ١٩٣ (مکتبہ اسلامیہ، کوئٹہ، ١٤٠٣ھ)
- (42) ”فتح الباری“، کتاب العلم، باب کتابة العلم، ٢٠٨/١
- (43) خالد علوی، ڈاکٹر
- ”حافظت حدیث“، ص: ١٠٣، ١٠٥، ١٠٧، (لشیص ناشران و تاجران کتب، اردو بازار، لاہور، ١٩٩٩ء)
- (44) محمد حمید اللہ، ڈاکٹر، (م ٢٠٠١ء)
- ”مجموعۃ الوثائق السیاسیة فی العهد النبوی والخلافة الراسدة؟“ (قاهرہ، ١٩٤١ء)
- (45) ”صحیحہ ہام بن منتبہ“، (بنکن بکس، لاہور، ٢٠٠٥ء)
- (46) ”رسول اکرم ﷺ کی سیاسی زندگی“، (دارالاشاعت، کراچی، ١٩٨٧ء)
- (47) محمد مصطفیٰ الاعظمی، ڈاکٹر
- ”دراسات فی الحديث النبوی وتاریخ تدوینہ“، ١١/٣٢٥-٩٢١، (المکتب الاسلامی، بيروت، ١٩٩٥ء)

